

ADAU ilə Kazan Dövlət Baytarlıq Akademiyası arasında əməkdaşlıq müqaviləsi imzalanıb

Azərbaycan Dövlət Aqrar Universiteti (ADAU) ilə Kazan Dövlət Baytarlıq Akademiyası (KDBA) arasında keçirilən onlayn görüşdə baytarlıq sahəsində kadr hazırlığı və elmi-tədqiqat işlərinin yerinə yetirilməsində əməkdaşlıq üzrə ikitərəfli əməkdaşlıq müqaviləsi imzalanmışdır.

Onlayn görüşdə ADAU-nun rektoru, AMEA-nın müxbir üzvü, professor İbrahim Cəfərov çıxış edərək universitetin maddi-texniki bazası, beynəlxalq əlaqələri və ikili diplom proqramları ilə bağlı iştirakçılara məlumat verib. Qeyd olunub ki, ikitərəfli əməkdaşlıq sahəsində imzalanmış müqavilə əsasında baytarlıq təhsili və elm sahəsində universitetlərarası əlaqələr daha da inkişaf edəcəkdir.

Kazan Dövlət Baytarlıq Akademiyasının rektoru, professor Rustəm Ravilov qarşılıqlı əməkdaşlıqdan məmnun olduğunu və imza-

lanmış müqavilənin vacibliyini vurğulamışdır.

Tədbirdə əlaqələrin qurulması üzrə koordinatörler K.Məmmədova və Q.Fayziyeva, ADAU-nun tədris işləri üzrə prorektoru, dosent A.Hətəmov, Baytarlıq təbabəti fakültəsinin dekanı, professor F.Nəsibov, KDBA-nın tədris-tərbiyə işləri üzrə prorektoru Ə.Volkov, Baytarlıq fakültəsinin dekanı, baytarlıq üzrə elmlər doktoru D.Minqaleyev və digərləri iştirak ediblər.

Rektorlar ikitərəfli əməkdaşlıq müqaviləsi çərçivəsində həyata keçiriləcək tədbirlərin bütövlükdə KDBA ilə ADAU arasında əməkdaşlıq əlaqələrinin daha da genişlənməsinə, baytarlıq sahəsində kadr hazırlığına və elmi-tədqiqat işlərinin yerinə yetirilməsinə töhfələr verəcəyinə əminlik ifadə etmişlər.

**Sabir ƏLİYEV,
“Azərbaycan”**